

حق پرستی کی جدوجہد اپنی منزل تک ضرور پہنچے گی۔ جناب الطاف حسین

سانحہ 19 جون کے شہداء کی 19 برسی کے موقع پر بیان

لندن۔۔۔ 18 جون 2011ء

متحدہ قومی موومنٹ کے قائد جناب الطاف حسین نے سانحہ 19 جون 1992ء کے شہداء کو زبردست خراج عقیدت پیش کرتے ہوئے کہا کہ حق پرست شہداء کا مقدس لہورنگ لائے گا اور حق پرستی کی جدوجہد اپنی منزل تک ضرور پہنچے گی۔ 19 جون کے شہداء 19 ویں برسی کے موقع پر جناب الطاف حسین نے کہا کہ ایم کیو ایم ملک و قوم پر مسلط فرسودہ، جاگیردارانہ نظام کے خاتمہ اور غریب متوسط طبقے کی حکمرانی کے لئے جدوجہد کر رہی ہے۔ ایم کیو ایم کے حق پرستانہ فکر و فلسفہ اور جدوجہد کو روکنے کیلئے ظالم و جاہل قوتوں نے ایم کیو ایم کے خلاف ریاستی مظالم کی انتہا کر دی اور ہزاروں کارکنان کو شہید کر دیا۔ انہوں نے کہا کہ تمام تر ریاستی مظالم اور قتل و غارتگری کے باوجود حق پرستی کی جدوجہد کو ختم نہیں کیا جاسکا اور آج حق پرستی کے نعرے آزاد کشمیر سمیت پورے ملک میں گونج رہے ہیں۔ جناب الطاف حسین نے حق پرست شہداء کو زبردست خراج عقیدت پیش کرتے ہوئے ان کے بلند درجات کے لئے دعا بھی کی۔

ایم کیو ایم کے قائد الطاف حسین کی زیر صدارت رابطہ کمیٹی پاکستان اور لندن، حق پرست سینیٹرز اور ارکان قومی و صوبائی اسمبلی کا مشترکہ اجلاس

اہم اجلاس کراچی، اسلام آباد اور لندن میں بیک وقت ہوا۔ آزاد کشمیر انتخابات میں حکومت کی جانب

سے غیر ضروری اور بیجا مداخلت کے عمل اور غیر جمہوری رویے پر شدید تشویش کا اظہار

ایم کیو ایم آزاد کشمیر کے انتخابات میں کسی بھی نشست سے دستبردار نہیں ہوگی۔ اجلاس میں متفقہ طور پر فیصلہ

حکومت کی جانب سے ایم کیو ایم پر ڈالے جانے والے غیر جمہوری دباؤ کو کسی بھی قیمت پر قبول نہیں کیا جائے گا

اور غیر جمہوری وغیر آئینی ہتھکنڈوں کا ڈٹ کر مقابلہ کیا جائے گا

اگر حکومت نے اپنا غیر جمہوری اور جارحانہ رویہ تبدیل نہ کیا تو ایم کیو ایم کوئی بھی فیصلہ کرنے سے دریغ نہیں کرے گی

کراچی۔۔۔ 18 جون 2011ء

متحدہ قومی موومنٹ کی رابطہ کمیٹی پاکستان اور لندن اور حق پرست سینیٹرز اور ارکان قومی و صوبائی اسمبلی کا ایک اہم مشترکہ اجلاس آج کراچی، اسلام آباد اور لندن میں بیک وقت منعقد ہوا۔ اجلاس کی صدارت ایم کیو ایم کے قائد جناب الطاف حسین نے کی۔ اجلاس میں آزاد کشمیر میں ہونے والے انتخابات میں حکومت کی جانب سے غیر ضروری اور بیجا مداخلت کے عمل اور غیر جمہوری رویے پر شدید تشویش کا اظہار کیا گیا۔ اجلاس میں متفقہ طور پر فیصلہ کیا گیا کہ آزاد کشمیر انتخابات کے حوالے سے حکومت کی جانب سے ایم کیو ایم پر ڈالے جانے والے غیر آئینی وغیر جمہوری دباؤ کو کسی بھی قیمت پر قبول نہیں کیا جائے گا اور حکومت کی جانب سے اختیار کئے جانے والے غیر جمہوری وغیر آئینی ہتھکنڈوں کا ڈٹ کر مقابلہ کیا جائے گا۔ اجلاس میں یہ بھی فیصلہ کیا گیا کہ ایم کیو ایم آزاد کشمیر کے انتخابات میں کسی بھی نشست سے دستبردار نہیں ہوگی، انتخابات میں حصہ لینا ایم کیو ایم کا جمہوری حق ہے اور وہ اپنے حق کو استعمال کرتے ہوئے آزاد کشمیر کے انتخابات میں بھرپور طریقے سے حصہ لے گی اور اگر حکومت نے ایم کیو ایم کے خلاف اپنا غیر جمہوری اور جارحانہ رویہ تبدیل نہ کیا تو ایم کیو ایم اپنا آئینی و جمہوری حق استعمال کرتے ہوئے کوئی بھی فیصلہ کرنے سے دریغ نہیں کرے گی خواہ اسے اس کی کتنی ہی قیمت ادا کیوں نہ کرنا پڑے۔

رابطہ کمیٹی کے ارکان کا مشترکہ اجلاس حکومت اور الیکشن کمیشن کے جانبدارانہ رویے پر اظہار تشویش، بجٹ اجلاس کے بائیکاٹ سمیت دیگر آپشنز پر غور

رابطہ کمیٹی کا مشترکہ اجلاس کل سہ پہر تین بجے دوبارہ ہوگا

کراچی۔۔۔ 18، جون 2011ء

متحدہ قومی موومنٹ کی رابطہ کمیٹی پاکستان اور لندن کے ارکان کا مشترکہ اجلاس آج خورد شید بیگم سیکریٹریٹ عزیز آباد میں ہوا جس میں رابطہ کمیٹی لندن کے ارکان نے بذریعہ ٹیلی فون شرکت کی۔ اجلاس میں آزاد کشمیر کے انتخابات کے سلسلے میں حکومت، انتظامیہ اور الیکشن کمیشن آف پاکستان کے جانبدارانہ رویے اور بے حسی کے مظاہرے پر گہری تشویش کا اظہار کیا گیا۔ اجلاس میں کہا گیا کہ حکومت میں شامل بعض عناصر آزاد کشمیر کے لئے کراچی کی دو نشستیں حلقہ ایل اے 30 اور حلقہ ایل اے 36 پر انتخابات ملتوی کرانے کیلئے اوجھے ہتھکنڈے استعمال کر رہے ہیں اور اس مقصد کیلئے ریٹرننگ آفیسرز کو کام کرنے سے روکا جا رہا ہے۔ اجلاس میں غیر جمہوری اور غیر آئینی ہتھکنڈوں کی سخت ترین الفاظ میں مذمت کی گئی اور حکومت اور الیکشن کمیشن آف پاکستان کے جانبدارانہ رویے پر ہر سطح پر احتجاج ریکارڈ کرانے کی ضرورت پر زور دیا گیا۔ اجلاس میں ایم کیو ایم کی جانب بجٹ اجلاس کے بائیکاٹ سمیت مختلف آپشنز پر غور کیا گیا۔ رابطہ کمیٹی کے ارکان کا مشترکہ اجلاس کل بروز اتوار سہ پہر تین بجے دوبارہ ہوگا جس میں مستقبل کے لائحہ عمل پر غور و خوض کیا گیا۔

آزاد کشمیر کی کراچی، اندرون سندھ، پنجاب اور بلوچستان کیلئے مخصوص نشستوں پر ریٹرننگ آفیسرز کو کام کرنے سے

روکنے کا عمل پینلز پارٹی اور ایم کیو ایم کے درمیان تعلقات خراب کرنے کی سازش ہے

قومی اسمبلی میں ڈاکٹر فاروق ستار کی تقریر

کراچی۔۔۔ 18، جون 2011ء

ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ آزاد کشمیر کی کراچی، اندرون سندھ، صوبہ پنجاب اور بلوچستان کیلئے مخصوص نشستوں پر ریٹرننگ آفیسرز کو کام کرنے سے روکا جا رہا ہے اور یہ عمل پینلز پارٹی اور متحدہ قومی موومنٹ کے درمیان بہتر تعلقات خراب کرنے کی سازش ہے جس کا صدر اور وزیراعظم کو فوری نوٹس لینا چاہئے۔ ان خیالات کا اظہار انہوں نے قومی اسمبلی میں تقریر کرتے ہوئے کیا۔ انہوں نے کہا کہ یہ امر افسوسناک ہے کہ آزاد کشمیر کی دو نشستیں ایل اے 30 اور ایل اے 36 جن کے ووٹرز کی اکثریت کراچی میں مقیم ہے وہاں ریٹرننگ آفیسرز کو کام کرنے سے روکا جا رہا ہے جس سے حکومت، انتظامیہ اور الیکشن کمیشن آف پاکستان کی بے حسی ظاہر ہوتی ہے۔ انہوں نے کہا کہ ایک سازش کے تحت مذکورہ دونوں نشستوں کے انتخابات کو التواء میں ڈالا جا رہا ہے جو کہ پینلز پارٹی اور ایم کیو ایم کے درمیان مفاہمت کے عمل اور بہتر تعلقات کو خراب کرنے کی سازش ہے۔ انہوں نے کہا کہ اس عمل سے حکومت کے جمہوری دعوے کی نفی ہوتی ہے اور سیاسی و جمہوری قوتوں کو نقصان بھی پہنچ رہا ہے۔ ڈاکٹر فاروق ستار نے صدر مملکت آصف علی زرداری اور وزیراعظم سید یوسف رضا گیلانی سے مطالبہ کیا کہ وہ پینلز پارٹی کے بعض اور الیکشن کمیشن کی جانب سے کراچی کی نشستوں کیلئے انتخابات کو التواء میں ڈالنے کی سازش کو نوٹس لیں اور اس سازش کو ناکام بنانے کیلئے اپنا کردار ادا کریں۔

مظفر آباد آزاد کشمیر میں کل ایم کیو ایم کا انتخابی جلسہ عام ہوگا، الطاف حسین لندن سے براہ راست ٹیلی فونک خطاب کریں گے

مظفر آباد۔۔۔ 18، جون 2011ء

آزاد جموں و کشمیر کی قانون ساز اسمبلی کے انتخابات کے سلسلے میں متحدہ قومی موومنٹ کے زیر اہتمام کل بروز اتوار سہ پہر 3 بجے اپراڈہ مظفر آباد میں ایک بڑا انتخابی جلسہ عام منعقد ہوگا۔ جس سے قائد تحریک جناب الطاف حسین لندن سے براہ راست ٹیلی فونک خطاب کریں گے۔ انتخابی جلسہ عام کے سلسلے میں آزاد جموں و کشمیر کے حق پرست عوام و کارکنان میں زبردست جوش و خروش پایا جا رہا ہے جبکہ ایم کیو ایم کے کارکنان کی جانب سے جلسہ عام کی تیاریوں کو حتمی شکل دی جا رہی ہے۔ جلسہ عام میں ایم کیو ایم کی رابطہ کمیٹی کے ارکان، آزاد جموں و کشمیر کی قانون ساز اسمبلی کے انتخابات میں نامزد حق پرست امیدواران اور ایم کیو ایم کے منتخب عوامی نمائندے بھی شرکت کریں گے۔

کشمیری عوام انتخابات میں ایم کیو ایم کے تمام حق پرست امیدواروں کو ووٹ دیکر کامیاب بنائیں، رابطہ کمیٹی

کراچی:۔۔۔18 جون، 2011ء

متحدہ قومی موومنٹ کی رابطہ کمیٹی نے کہا ہے کہ ایم کیو ایم کشمیریوں کے حق خود ارادیت اور ان کے جائز حقوق کی جدوجہد میں ان کے ساتھ ہے اور کشمیر کے حقوق کیلئے چلنے والی تحریکوں میں اتحاد و اتفاق کو فروغ دینا ایم کیو ایم کی اولین ترجیحات میں شامل ہے۔ ایک بیان میں رابطہ کمیٹی نے کہا ہے کہ گزشتہ 63 برسوں سے ملک کے جاگیرداروں، وڈیروں اور سرمایہ داروں نے ملک کو تباہی کے دہانے پر لاکھڑا کر دیا ہے جس کی وجہ سے کشمیری عوام اپنے بنیادی حقوق سے محروم ہیں۔ رابطہ کمیٹی نے کہا کہ ایم کیو ایم ملک سے فرسودہ جاگیردارانہ نظام اور موروثی سیاست کا خاتمہ چاہتی ہے تاکہ کشمیر میں کرپشن سے پاک معاشرے کے قیام اور غریب و متوسط طبقہ کی باصلاحیت قیادت متعارف کرائی جاسکے۔ رابطہ کمیٹی نے کہا کہ ایم کیو ایم سیاست برائے خدمت پر یقین رکھتی ہے اور کشمیر میں دکھی انسانیت کی بلا امتیاز خدمت کیلئے کوشاں ہیں اس سلسلے میں کشمیر کے ہر ضلع گاؤں، دیہاتوں میں غریب عوام کے علاج و معالجے کی سہولیات کی فراہمی کیلئے ہیلتھ سینٹر قائم کر رہی ہے۔ رابطہ کمیٹی نے کہا کہ قائد تحریک جناب الطاف حسین نے ہمیشہ اصولوں کی سیاست کی ہے ان کے نزدیک ہر وہ کام جس میں عوام کی فلاح و بہبود شامل ہو اسے ادا کرنا سب سے اہم اور ضروری ہے۔ رابطہ کمیٹی نے کہا کہ آزاد جموں و کشمیر میں ہونیوالے قانون ساز اسمبلی کے انتخابات میں ایم کیو ایم بھرپور طریقے سے کامیابی حاصل کرے گی اور انشاء اللہ انتخابات کا یہ معرکہ کشمیری عوام کیلئے خوشحالی اور ترقی کی علامت ثابت ہوگا۔ رابطہ کمیٹی نے کشمیری عوام سے اپیل کی ہے کہ 26 جون، 2011 کو انتخابات میں ایم کیو ایم کے تمام حق پرست امیدواروں کو زیادہ سے زیادہ تعداد میں ووٹ دیکر کامیاب بنائیں تاکہ کشمیر میں گڈ گورننس اور میرٹ کا نظام قائم ہو سکے۔

ایم کیو ایم کے کارکنان سے رابطہ کمیٹی کا اظہار تعزیت

کراچی:۔۔۔18 جون، 2011ء

متحدہ قومی موومنٹ کی رابطہ کمیٹی نے ایم کیو ایم بلدیہ ٹاؤن سیکٹر یونٹ 115 کے کارکن عبدالحمید خان کے بڑے بھائی محمد سلیم، ڈیفنس کلفٹن سیکٹر یونٹ B-38 گذری کے کارکن عبداللہ خان کے والد احسان اللہ خان، بلدیہ ٹاؤن سیکٹر یونٹ B-112 ایڈلڈ رنگ کے بزرگ کارکن سید سلیم میاں کے والد سید نذیر میاں اور ایم کیو ایم کی رابطہ کمیٹی نے اندرون سندھ جامشوروزون یونٹ B-3 سکندر آباد کے یونٹ انچارج ڈاکٹر عثمان ایل شہزاد کی والدہ محترمہ بشیرا بی بی کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں اور لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے (آمین)۔

الطاف حسین پاکستان کو جدید خطوط پر استوار کر کے ان ترقی یافتہ ممالک کی فہرست میں

دیکھنا چاہتے ہیں جہاں ہر فرد کو اپنے ملک کی تعمیر و ترقی میں کردار ادا کرنے کا موقع دیا جائے۔ واسع جلیل

اے پی ایم ایس اور قائد تحریک کی ہدایات و تعلیمات پر عمل کرتے ہوئے اپنی تعلیم دوستانہ روایات

کو برقرار رکھے گی اور نئی جہتی روایات کو جنم دیتی رہے گی۔ فرحان شمس

قائد تحریک الطاب حسین کی جانب سے لال قلعہ گراؤنڈ میں سہ روزہ ری انجینئرنگ پاکستان نمائش میں

نمایاں پہلی، دوسری اور تیسری پوزیشن حاصل کرنے والے طلباء کے اعزاز میں دیئے جانے والے عشاء سے مقررین کا خطاب

کراچی:۔۔۔18 جون 2011

متحدہ قومی موومنٹ کی رابطہ کمیٹی کے رکن واسع جلیل نے کہا ہے کہ بانی و قائد تحریک الطاف حسین ہی وہ شخصیت ہیں کہ جو پاکستان کو جدید خطوط پر استوار کر کے ان ترقی یافتہ ممالک کی فہرست میں دیکھنا چاہتے ہیں جہاں ہر فرد کو اپنے ملک کی تعمیر و ترقی میں کردار ادا کرنے کا موقع دیا جائے۔ ان خیالات کا اظہار انہوں نے لال قلعہ گراؤنڈ میں بانی و قائد تحریک الطاف حسین کی جانب سے آل پاکستان متحدہ اسٹوڈنٹس آرگنائزیشن کے ذیلی سماجی ادارے اکیڈمک اینڈ سوشل سیرکل کے تحت منعقدہ سہ روزہ ری انجینئرنگ پاکستان سائنسی

نمائش میں نمایاں پوزیشن حاصل کرنے والے طلباء کے اعزاز میں دیئے جانے والے عشاءے سے خطاب کے دوران کیا۔ اس موقع پر رابطہ کمیٹی کے اراکین سلیم تا جب، افتخار اکبر رندھاوا، اے پی ایم ایس او کے چیئر مین فرحان شمس و اراکین مرکزی کمیٹی، صوبائی وزیر فیصل سبزواری، خالد بن ولایت، اراکین سندھ اسمبلی عامر معین پیرزادہ، منزل قریشی، بہاؤ الدین زکریا یونیورسٹی ملتان کے شعبے الیکٹریکل انجینئرنگ کے ٹیچر انجینئر احمد حشام پاشا، پگاس کنسلٹنٹس کے روح رواں محمد عاصم و دیگر بھی موجود تھے۔ واسع جلیل نے قائد تحریک الطاف حسین کی جانب سے تمام پوزیشن ہولڈرز کو زبردست مبارکباد دیتے ہوئے امید ظاہر کی کہ جس طرح انہوں نے ری انجینئرنگ پاکستان نمائش میں اپنی صلاحیتوں کا لوہا منوایا ہے اسی طرح سے وہ ملک و قوم کی تعمیر و ترقی کے لیے غیر معمولی کردار ادا کریں گے۔ قبل ازیں رکن رابطہ کمیٹی افتخار اکبر رندھاوا نے کہا کہ یہ قائد تحریک الطاف حسین کا وزن ہی تھا کہ جس کی بدولت اے پی ایم ایس او کے پلیٹ فارم سے پاکستانی طلباء کو اپنی صلاحیتوں کو اجاگر کرنے کا موقع ملا۔ چیئر مین اے پی ایم ایس او فرحان شمس نے قائد تحریک الطاف حسین کا شکریہ ادا کرتے ہوئے کہا کہ یہ اے پی ایم ایس او کی خوش قسمتی ہے کہ قائد تحریک نے انہیں اس نمائش کے انعقاد کا موقع دیا۔ انہوں نے عشاءے کے شرکاء کو یقین دلایا کہ اے پی ایم ایس او قائد تحریک کی ہدایات و تعلیمات پر عمل کرتے ہوئے اپنی تعلیم دوستانہ روایات کو برقرار رکھے گی اور نئی جہتی روایات کو جنم دیتی رہے گی تاکہ اس کے نتیجے میں پیدا ہونے والے مقابلے سے طلباء براہ راست مستفید ہو سکیں۔ بہاؤ الدین زکریا یونیورسٹی ملتان کے ٹیچر انجینئر احمد حشام پاشا نے قائد تحریک الطاف حسین اور اے پی ایم ایس او کی مرکزی کمیٹی کو کامیاب نمائش کے انعقاد پر انہیں خراج تحسین پیش کرتے ہوئے کہا کہ انہوں نے ملکی و غیر ملکی کئی نمائشوں میں شرکت کی تاہم اتنی شاندار اور منظم نمائش انہوں نے آج تک نہیں دیکھی کہ جہاں طلباء کی حوصلہ افزائی کے لیے تمام طرح کے وسائل بروئے کار لائے گئے ہوں۔ عشاءے سے صوبائی وزیر برائے امور نوجوانان فیصل سبزواری و دیگر نے بھی خطاب کیا۔ بعد ازاں تمام شرکاء کو نائن زیرو اور تمام شعبہ جات کا دورہ بھی کروایا گیا۔

آزاد کشمیر انتخابات، ایم کیو ایم کے تحت کراچی میں شاہ فیصل، لیاقت آباد، احسن آباد، اسکیم 33 میں کارز میٹنگوں کا انعقاد

ملیر کے علاقے گیلان آباد میں الیکشن سیل کا افتتاح کر دیا گیا

کارز میٹنگوں اور الیکشن آفس کی افتتاحی تقریب میں کشمیری عوام اور عمائدین کی بڑی تعداد میں شرکت

کراچی۔۔۔ 18، جون 2011ء

آزاد کشمیر کی قانون ساز اسمبلی کے انتخابات کے سلسلے میں کراچی کیلئے مختص 2 نشستوں ایل اے 30 اور ایل اے 36 کیلئے نامزد حق پرست امیدواران سلیم بٹ اور طاہر کھوکھر کی انتخابی مہم زور و شور سے جاری ہے۔ اس سلسلے میں ایم کیو ایم کشمیر الیکشن سیل کے تحت گزشتہ روز شاہ فیصل ڈرگ روڈ کینٹ بازار، لیاقت آباد پوسٹ 8، احسن آباد اسکیم 33 اور یونٹ A-118، A-112 اور B-123 میں علیحدہ علیحدہ کارز میٹنگیں منعقد کی گئیں جبکہ ملیر کے علاقے گیلان آباد میں الیکشن سیل کا افتتاح کیا گیا جن میں کشمیری نوجوانوں، بزرگوں، خواتین اور عمائدین نے بڑی تعداد میں شرکت کی اور نامزد حق پرست امیدواران پر اپنے بھرپور اعتماد کا اظہار کرتے ہوئے انتخابات میں انہیں بھاری اکثریت سے کامیاب کرانے کی یقین دہانی کرائی۔ کارز میٹنگوں سے حق پرست رکن سندھ اسمبلی انور عالم، حق پرست نامزد امیدوار برائے حلقہ ایل اے 36 سلیم بٹ، ایم کیو ایم الیکشن سیل کے اراکین تحسین الحق خرم، ظفر عباس اور یار محمد نے خطاب کیا۔ اس موقع پر حق پرست رکن قومی اسمبلی اقبال محمد علی، حق پرست رکن سندھ اسمبلی ندیم مقبول اور دیگر بھی موجود تھے۔ اپنے خطاب میں مقررین نے کہا کہ قائد تحریک جناب الطاف حسین کا فکر و فلسفہ 98 فیصد مظلوموں کیلئے امید کی آخری کرن ہے اور کشمیریوں کے مسائل جناب الطاف حسین کی قیادت میں ہی حل ہو سکتے ہیں۔ انہوں نے کہا کہ آزاد کشمیر قانون ساز اسمبلی میں منتخب حق پرست نمائندوں نے کشمیر کے عوام کا معیار زندگی بلند کرنے اور ان کے حقوق کیلئے عملی کاوشیں کی ہیں اور ایم کیو ایم کے منتخب نمائندوں کو کشمیری عوام تمام نشستوں سے منتخب کراتے ہیں تو ایم کیو ایم مسئلہ کشمیر سمیت تمام مسائل یقینی طور پر حل کر دے گی۔ انہوں نے کشمیری عوام سے اپیل کی کہ وہ آزاد کشمیر قانون ساز اسمبلی میں حق پرست امیدواران کو بھاری اکثریت سے ووٹ دیکر کامیاب بنائیں اور حق پرست امیدواران کے انتخابی نشان پتنگ پر مہر لگائیں۔

متحدہ قومی موومنٹ کے تحت سانحہ 19 جون کے شہداء کی 19 ویں برسی اتوار کو منائی جائے گی

کراچی سمیت ملک بھر میں قرآن خوانی و فاتحہ خوانی کے اجتماعات منعقد ہونگے

مرکزی اجتماع لال قلعہ گراؤنڈ عزیز آباد میں ہوگا

کراچی۔۔۔ 18 جون 2011ء

متحدہ قومی موومنٹ کے زیر اہتمام سانحہ 19 جون، 1992ء کے شہداء کی 19 ویں برسی کل بروز اتوار آزاد کشمیر سمیت ملک بھر میں انتہائی عقیدت و احترام سے منائی جائے گی۔ برسی کے سلسلے میں ملک بھر میں حق پرست شہداء کی ارواح کے ایصالِ ثواب کیلئے قرآن خوانی و فاتحہ خوانی کی جائے گی اور انہیں شہد زبردست خراج عقیدت پیش کیا جائے گا۔ اس سلسلے میں سہ پہر تین بجے لال قلعہ گراؤنڈ عزیز آباد میں قرآن خوانی و فاتحہ خوانی کا مرکزی اجتماع منعقد کیا جائے گا۔ جس میں ایم کیو ایم کی رابطہ کمیٹی کے ارکان، حق پرست وزراء، سینٹرز، ارکان اسمبلی، سمیت نائن زیرو پر خدمات انجام دینے والے مختلف شعبہ جات کے ارکان، ایم کیو ایم کے علاقائی سیکٹرو یونٹوں کے ذمہ داران و کارکنان کے علاوہ شہداء کے لواحقین بھی میں شرکت کریں گے۔ اسی طرح اندرون سندھ صوبہ پنجاب، بلوچستان، خیبر پختون خواہ آزاد کشمیر اور گلگت بلتستان میں بھی شہداء کے ایصالِ ثواب کیلئے قرآن خوانی کے اجتماعات منعقد کئے جائیں گے۔

متحدہ قومی موومنٹ کی رابطہ کمیٹی کے اراکین کنورنوید جمیل، سیف یارخان اور گلفر ازخان خٹک کا

آزاد جموں و کشمیر کی قانون ساز اسمبلی کے انتخابات کے سلسلے میں اپراڈہ مظفر آباد میں ہونے والے انتخابی جلسہ گاہ کا دورہ

کراچی۔۔۔۔ 18 جون، 2011ء

متحدہ قومی موومنٹ کی رابطہ کمیٹی کے اراکین کنورنوید جمیل، سیف یارخان اور گلفر ازخان خٹک نے آزاد جموں و کشمیر کی قانون ساز اسمبلی کے انتخابات کے سلسلے میں متحدہ قومی موومنٹ کے زیر اہتمام اتوار کو اپراڈہ مظفر آباد میں ہونے والے انتخابی جلسہ گاہ کا دورہ کیا جلسہ عام کی تیاریوں کا جائزہ لیا۔ اس موقع پر ایم کیو ایم مظفر آباد زون کے انچارج تنویر ملک زونل کمیٹی اراکین اور صوبائی تنظیمی کمیٹی کے اراکین بھی موجود تھے۔ انہوں نے جلسہ عام کی تیاریوں میں مصروف ذمہ داران و کارکنان کو قائد تحریک جناب الطاف حسین کی جانب سے خراج تحسین پیش کیا۔ اس موقع پر جلسہ گاہ میں موجود ذمہ داران و کارکنان سے گفتگو کرتے ہوئے رابطہ کمیٹی کے اراکین نے کہا کہ 26 جون 2011ء کو آزاد جموں و کشمیر میں کے انتخابات میں فاتح ایم کیو ایم کا مقدر بنے گی اور انشاء اللہ وہ دن دور نہیں جب کشمیر میں غریب و متوسط طبقے کی حکمرانی قائم ہوگی اور کشمیر کے عوام با اختیار زندگی گزاریں گے۔ انہوں نے کہا کہ 19 جون 2011ء کو اپراڈہ مظفر آباد میں ہونے والے انتخابی جلسہ نہ صرف کشمیر کی عوام کیلئے نئی سمت کا تعین کرے گا بلکہ 26 جون 2011ء کے انتخابات میں حق پرست امیدواروں کیلئے فتح کا ضامن ہوگا۔

متحدہ قومی موومنٹ مظفر آباد زون کے تحت آزاد جموں و کشمیر کے انتخابات کے سلسلے میں مظفر آباد زون کے مختلف علاقوں میں ریلی نکالی گئی

ایم کیو ایم کی رابطہ کمیٹی کے اراکین کنورنوید جمیل، سیف یارخان اور گلفر ازخان خٹک کی ریلی میں شرکت

مظفر آباد۔۔۔۔۔ 18 جون، 2011ء

متحدہ قومی موومنٹ مظفر آباد زون کے تحت آزاد جموں و کشمیر کے انتخابات کے سلسلے میں مظفر آباد زون کے مختلف علاقوں میں ریلی نکالی گئی۔ جس میں ایم کیو ایم کی رابطہ کمیٹی کے اراکین کنورنوید جمیل، سیف یارخان اور گلفر ازخان خٹک نے شرکت کی۔ اس موقع پر ایم کیو ایم مظفر آباد زون کے انچارج و اراکین کے علاوہ کشمیری برادری سے تعلق رکھنے والے عمائدین اور معززین بھی موجود تھے۔ ریلی کے شرکاء نے قائد تحریک جناب الطاف حسین کے دیدہ زیب تصاویر کے پورٹریٹ بینر ہاتھوں میں اٹھار کھے تھے اور فلک شگاف انداز میں ایم کیو ایم اور قائد تحریک الطاف حسین کے حق میں نعرے بھی لگا رہے تھے۔ اس موقع پر رابطہ کمیٹی کے اراکین نے عوام سے اپیل کی کہ 26 جون 2011ء کو ہونیوالے انتخابات کے سلسلے میں حق پرست امیدواروں کو بھاری اکثریت سے کامیاب کرائیں جس پر عوام نے ایم کیو ایم کی رابطہ کمیٹی کے اراکین کو انتخابات میں اپنے بھرپور تعاون کا یقین دلایا۔

قانون ساز اسمبلی آزاد و جموں کشمیر حلقہ ایل، اے 30 اور ایل، اے 36 کے الیکشن کے التواء کیخلاف حق پرست اُمیدواروں کا مظاہرہ

کراچی (اسٹاف رپورٹر)

کراچی میں مقیم قانون ساز اسمبلی آزاد و جموں کشمیر حلقہ ایل، اے 30 اور ایل، اے 36 کے ووٹروں اور عوام نے ہفتہ کی شام کراچی پریس کلب پر الیکشن کے التواء کیخلاف ایک بڑا احتجاجی مظاہرہ کیا۔ اس موقع پر حق پرست اُمیدوار سلیم بٹ اور آزاد اُمیدواران شہزاد شبیر، حفیظ بٹ، حمید مغل، رحمن کھانسی اور ندیم سمیت مذکورہ حلقوں کے ووٹروں اور عوام کی بڑی تعداد بھی موجود تھی۔ اس دوران مظاہرین نے اپنے ہاتھوں میں بڑے بڑے بینر اور پلے کارڈ اٹھارکھے تھے، جن پر تحریر تھا ”الیکشن کا التواء نامنظور“، الیکشن کا التواء حکومت کی گہری سازش ہے، کشمیر کے الیکشن میں حکومتی مداخلت نامنظور، کشمیری عوام کو ان کے حق سے روکنا نامنظور کشمیر، مظاہرین کا کہنا تھا آزاد جموں و کشمیر ساز اسمبلی کے حلقہ ایل، اے 30 اور ایل، اے 36 کے الیکشن بھی پاکستان کے دیگر صوبوں کے ساتھ ایک ہی دن میں کرائے جائیں۔ مظاہرین فلک شگاف نعرے بھی لگا رہے تھے لاکھی گولی کی سرکار نہیں چلے گی نہیں چلے گی غنڈہ گردی نہیں چلے، الیکشن کا التواء نامنظور، نامنظور الیکشن میں حکومتی مداخلت نامنظور، نامنظور یہ مظاہرہ تقریباً دو گھنٹے تک پرامن طور پر جاری رہا، مظاہرین سے حق پرست اُمیدوار و سلیم بٹ اور دیگر آزاد اُمیدواروں نے خطاب کرتے ہوئے کہا کہ حکومت ایک سازش کے تحت کراچی میں آزاد کشمیر قانون ساز اسمبلی کی دو نشستوں ایل، اے 30 اور ایل، اے 36 پر 26 جون کو ہونیوالے انتخابات ملتوی کرانا چاہتی ہے اور ان نشستوں کیلئے کراچی ریڈنگ آفیسر کو کام کرنے سے روک دیا گیا۔ اب تک ان نشستوں کی پولنگ اسکیمیں جاری نہیں کی گئی ہیں۔ انہوں نے کہا کہ کراچی کے کشمیری عوام کو ان کے جمہوری حق کو استعمال کرنے سے روکا جا رہا ہے۔ انہوں نے کہا کہ اگر سازش کا سلسلہ بند نہ ہوا تو کراچی کے کشمیری عوام بھرپور احتجاج کریں گے۔ انہوں نے مطالبہ کیا کہ ان نشستوں پر انتخابات 26 جون کو ہی کرائے جائیں، بعد ازاں مظاہرین پرامن طریقے سے منتشر ہو گئے۔

پاکستان خطرات میں گھرا ہوا ہے، اسے اندرونی و بیرونی دباؤ کا سامنا ہے، یہ وقت انتشار کا نہیں متحد ہونے کا ہے،

قائد تحریک الطاف حسین ملک کو بچانے کی جدوجہد میں مصروف ہیں اور ان کے دن رات انہی کوششوں میں صرف ہو رہے ہیں

ایم کیو ایم کے رہنماؤں کا اے پی ایم ایس او کے 33 ویں یوم تاسیس کے سلسلے میں منعقدہ اجتماع سے خطاب

رابطہ کمیٹی کے ارکان سلیم شہزاد، محمد انور، طارق میر، محمد اشفاق، مصطفیٰ عزیز آبادی، برینٹ ٹاؤن کے میسر چوہدری محمد اسلم، یو کے کے آرگنائزر ڈاکٹر سلیم

دانش، جوائنٹ آرگنائزر فیض احمد، منشاء خان، شیفلڈ کے سابق میسر چوہدری ایوب اور دیگر نے اجتماع سے خطاب کیا

کشمیری عوام سے اپیل 26 جون کو ہونے والے انتخابات میں ایم کیو ایم کو کامیاب بنائیں۔ کشمیری رہنماؤں کی اپیل

لندن۔۔۔۔ 18 جون 2011ء

پاکستان جن خطرات میں گھرا ہوا ہے، اسے اندرونی و بیرونی دباؤ کا سامنا ہے، یہ وقت انتشار کا نہیں بلکہ متحد ہونے کا ہے، پاکستان کو جن چیلنجز کا سامنا ہے اس میں ایم کیو ایم ہی

ملک کو ان چیلنجز سے نکال سکتی ہے۔ ان خیالات کا اظہار ایم کیو ایم کے رہنماؤں نے گزشتہ روز لندن میں اے پی ایم ایس او کے 33 ویں یوم تاسیس کے سلسلے میں ایم کیو ایم

یو کے زیر اہتمام منعقدہ اجتماع سے خطاب کرتے ہوئے کیا۔ لندن کے علاقے ویبلے میں برینٹ ٹاؤن ہال میں منعقد ہونے والے اس اجتماع میں ایک ہزار سے زائد افراد نے

شرکت کی۔ اجتماع میں لندن اور اسکے گرد و نواح کے علاقوں کے علاوہ برمنگھم، مانچسٹر، شیفلڈ، بریڈ فورڈ، کوڈنٹری، ٹونگھم اور دیگر علاقوں میں آباد پاکستانی اور کشمیری کمیونٹی سے تعلق

رکھنے والے افراد شامل تھے۔ اجتماع سے ایم کیو ایم کی رابطہ کمیٹی کے ارکان سلیم شہزاد، محمد انور، طارق میر، محمد اشفاق، مصطفیٰ عزیز آبادی، برینٹ ٹاؤن کے میسر چوہدری محمد اسلم

اور ایم کیو ایم یو کے رہنماؤں نے خطاب کیا جبکہ اجتماع میں رابطہ کمیٹی کے ارکان شعیب بخاری ایڈووکیٹ، طارق جاوید، انیس ایڈووکیٹ، لندن میں پاکستان کے ہائی کمشنر واجد شمس

الحسن، برطانوی رکن پارلیمنٹ و ریندر شرما، برینٹ ٹاؤن کے ڈپٹی میسر نظام اور کونسلر بھی شریک تھے۔ اپنے خطاب میں ایم کیو ایم کے رہنماؤں نے کہا کہ ایم کیو ایم پر ماضی میں

عداری، ملک دشمنی اور طرح طرح کے الزامات لگائے گئے اور اسے ختم کرنے کیلئے ریاستی جبر و ستم کے تمام تر ہتھکنڈے اختیار کئے گئے لیکن وقت نے ان تمام الزامات کو غلط ثابت

کیا اور خود الزامات لگانے والوں نے انکے جھوٹ ہونے کا اعتراف کیا۔ وقت کا تقاضہ ہے کہ عداری کے ٹھوٹھ کیٹ جاری کرنے کا سلسلہ بند کیا جائے اور محروم عوام کو انکے حقوق

دیے جائیں۔ ایم کیو ایم کے رہنماؤں نے کہا کہ پاکستان آج شدید خطرات میں گھرا ہوا ہے، ہمیں اپنے ملک کو بچانا ہے اور دنیا میں پاکستان کے میچ کو بہتر بنانا ہے جو دن بدن

خراب ہو رہا ہے۔ انہوں نے کہا کہ قائد تحریک الطاف حسین دن رات ملک کو بچانے کی جدوجہد میں مصروف ہیں اور ان کے دن رات انہی کوششوں میں صرف ہو رہے

ہیں۔ انہوں نے کہا کہ ایم کیو ایم واحد جماعت ہے جس نے غریب و متوسط طبقہ کی قیادت اسمبلیوں میں سنبھالی اور وہ ملک میں غریب و متوسط طبقہ کا انقلاب برپا کرنا چاہتی ہے۔ ایم کیو ایم کا منشور حضورؐ کا آخری خطبہ ہے اور وہ خطبہ حجۃ الوداع کے مطابق ملک میں ایسا نظام قائم کرنا چاہتی ہے جہاں کسی کو کسی پر کوئی فوقیت نہ ہو، میرٹ کا نظام رائج ہو اور سب کو مساوی حقوق حاصل ہوں۔ یوم تاسیس کے اجتماع سے ایم کیو ایم یو کے کے آرگنائزر ڈاکٹر سلیم دانش، جوائنٹ آرگنائزر فیض احمد، منشاء خان، شیفلڈ کے سابق میئر چوہدری ایوب اور حباطرق نے اپنے خطاب میں کشمیری عوام سے کہا کہ وہ 26 جون کو ہونے والے انتخابات میں ایم کیو ایم کو کامیاب بنائیں کیونکہ ایم کیو ایم ہی مظلوم کشمیریوں کی قسمت بدل سکتی ہے۔ اس موقع پر ایم کیو ایم یو کے کی کمیٹی کے رکن عثمان خان نے نظم پیش کی۔

26 جون کو کشمیر میں حق پرستی کا سورج طلوع ہوگا، راشد ممتاز

قائد تحریک الطاف حسین کا پیغام محبت و نظریے کی طاقت ہی اس ملک کو موروثی سیاست سے پاک کر سکتی ہے، عابد غوری حیدرآباد۔۔۔ 18 جون 2011ء متحدہ قومی موومنٹ ہی اس ملک کو فرسودہ کرپٹ نظام سے نجات دلا سکتی ہے ان خیالات کا اظہار متحدہ قومی موومنٹ حیدرآباد زون کے رکن زونل کمیٹی راشد ممتاز نے سیکرٹریٹ کے زیر اہتمام ہونے والے کشمیری عوام کے اجلاس سے خطاب کرتے ہوئے کیا۔ اجلاس میں رکن زونل کمیٹی عابد غوری بھی شریک تھے۔ انہوں نے کہا کہ 26 جون کو کشمیر میں حق پرستی کا سورج طلوع ہوگا۔ انہوں نے کہا کہ متحدہ قومی موومنٹ نے ملک کے 98% فیصد غریب و متوسط طبقہ کے پڑھ لکھے باشندوں کو ملک کے تمام ایوانوں میں بھیج کر پاکستانی سیاست میں ایک نئے دور کا آغاز کیا ہے۔ انہوں نے کہا کہ ملک سے جاگیردارانہ و کرپٹ نظام کے خاتمہ کیلئے اور اس ملک کو ترقی کی راہ پر گامزن کرنے کیلئے تمام افراد کا فلاح حق پرستی میں شامل ہو جائیں۔ اجلاس سے رکن زونل کمیٹی عابد غوری نے خطاب کرتے ہوئے کہا کہ بانی و قائد تحریک الطاف حسین کا پیغام محبت و نظریے کی طاقت ہی اس ملک کو موروثی سیاست سے پاک کر سکتی ہے اور اب وہ دن دور نہیں جب اس ملک میں رہنے والے کشمیری و بلوچی، پنجابی، سندھی، پختون، سرائیکی، ہزارے والے اور اردو بولنے والے اور دیگر زبانیں سے تعلق رکھنے والے افراد اپنے حقوق کے حصول اور اس ملک سے کرپٹ و فرسودہ، جاگیردارانہ، سرمایہ دارانہ، وڈیرانہ نظام کا خاتمہ کیلئے قائد تحریک الطاف حسین کی قیادت میں جدوجہد میں مصروف عمل ہیں۔

متحدہ قومی موومنٹ حیدرآباد زون کی تعزیت

حیدرآباد۔۔۔ 18 جون 2011ء

متحدہ قومی موومنٹ حیدرآباد کے زون کے انچارج و اراکین زونل کمیٹی نے ایم کیو ایم حیدرآباد زون سیکرٹریٹ آئی یونٹ 7/B کے یونٹ ممبر محمد علی کے والد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں انچارج اراکین زونل کمیٹی نے مرحوم کے تمام سوگواروں اور احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

سیاسی جماعتیں اقتدار کے حصول اور نظام کو چلانے جبکہ انقلابی جماعتیں نظام کی تبدیلی کیلئے جدوجہد کرتی ہیں، محمد شریف

حیدرآباد زون سیکرٹریٹ میں منعقدہ جنرل ورکرز اجلاس سے خطاب

حیدرآباد۔۔۔ 18 جون 2011ء

متحدہ قومی موومنٹ حیدرآباد زون سیکرٹریٹ میں گذشتہ روز جنرل ورکرز اجلاس منعقد کیا گیا جس میں زونل انچارج محمد شریف، جوائنٹ زونل انچارج ذوالفقار خان زادہ اراکین زونل کمیٹی رسول بخش میمن، حسنا احمد کے علاوہ ہال سیکرٹری اور یونٹس کے ذمہ داران و کارکنان کثیر تعداد میں شریک تھے۔ اجلاس سے خطاب کرتے ہوئے زونل انچارج محمد شریف نے کہا کہ متحدہ قومی موومنٹ سیاسی جماعت سے زیادہ ایک انقلابی تحریک ہے اور سیاسی جماعتوں اور انقلابی تحریکوں میں واضح فرق ہوتا ہے، سیاسی جماعتیں اقتدار کے حصول اور نظام کو چلانے جبکہ انقلابی جماعتیں نظام کی تبدیلی کیلئے جدوجہد کرتی ہیں، اور قائد تحریک الطاف حسین بھی ایم کیو ایم کے پلیٹ فارم سے ملک میں جاگیردارانہ و وڈیرانہ نظام کی تبدیلی کی جدوجہد کر رہے ہیں۔ انہوں نے کہا کہ تحریک میں شامل ہر ساتھی کا یہ بنیادی فریضہ ہے کہ ہم ہر اس عمل سے گریز کریں جو تحریک میں کسی بھی قسم کے انتشار کا باعث ہو اور اپنے عمل سے تحریک میں اتفاق و اتحاد پیدا کریں۔ انہوں نے کہا کہ ایک بار پھر ہماری تحریک کے خلاف سازشی عناصروں نے سازشوں کا سلسلہ شروع کر دیا ہے اور اس مرحلے پر تحریک

کو اتحاد کی اشد ضرورت ہے اور اتحاد صرف اور صرف نظم و ضبط سے ہی حاصل ہوتا ہے لہذا ساتھی اپنا نظم ضبط بہتر بنائیں تاکہ ہم ہر آنے والے حالات کا متحد و منظم ہو کر مقابلہ کر سکیں۔ انہوں نے کہا کہ قائد تحریک جناب الطاف حسین اس ملک کے مظلوم عوام کے حقوق کے حصول کے لئے جہد و جہد کر رہے ہیں اور باطل قوتیں قائد تحریک الطاف حسین کی اس حق پرستی کی تحریک سے خائف ہیں اور ایم کیو ایم کو ختم کرنے کے لئے تمام مذموم ہتھکنڈے استعمال کر رہے۔ انہوں نے کہا کہ کارکنان نے اپنے عمل سے ثابت کیا کہ وہ صرف الطاف حسین بھائی کے وفادار ہیں اور کارکنان کو چاہئے کہ وہ قائد تحریک کی تعلیمات کے مطابق اپنی نظریاتی تربیت کریں اور قائد تحریک کے پیغام کو پھیلائیں۔ جوائنٹ زونل انچارج ڈولفار خانزادہ نے اجلاس سے خطاب کرتے ہوئے کہا کہ اقتدار ہماری منزل نہیں اور نہ ہی اقتدار میں شامل ہو کر ہمیں اپنے مشن و مقصد کو فراموش کرنا چاہیے، انہوں نے کہا کہ ملک بھر میں قائد تحریک کے نظریہ کو عام کرنے کے لئے ہمیں کل سے زیادہ آج محنت کی ضرورت ہے اور ہمیں ملک کے کونے کونے میں جا کر لوگوں میں شعور بیدار کرنا ہوگا، تاکہ وہ لوگ بھی ملک سے جاگیر دار نہ، نظام کے خاتمہ کے لئے قافلہ حق پرستی میں شامل ہوں۔ انہوں نے اس موقع پر کارکنان کو ہدایت کی کہ وہ تحریکی لٹریچر کا زیادہ سے زیادہ مطالعہ کریں اور نظم و ضبط کو اپنا شعار بنائیں اجلاس سے رکن زونل کمیٹی رسول بخش میمن نے بھی خطاب کیا۔

قائد تحریک الطاف حسین کا فکر و فلسفہ 98 فیصد غریب و متوسط طبقے سے تعلق رکھنے والوں مظلوموں کیلئے امید کی کرن ہے، قطب الدین سکھرزون میں کشمیری عمائدین کے وفد سے گفتگو

سکھر:۔۔۔۔۔ 18 جون، 2011ء

متحدہ قومی موومنٹ سکھرزون کے انچارج محمد قطب الدین نے کہا ہے کہ قائد تحریک الطاف حسین کا فکر و فلسفہ 98 فیصد غریب و متوسط طبقے سے تعلق رکھنے والوں مظلوموں کیلئے امید کی کرن ہے، کشمیری عوام قائد تحریک الطاف حسین بھائی کی قیادت میں اپنے حقوق کے حصول کیلئے ایم کیو ایم کے پرچم تلے متحد و منظم ہو رہے ہیں۔ ان خیالات کا اظہار انہوں نے سکھرزون میں کشمیری عمائدین کے وفد سے ملاقات کے دوران کیا۔ اس موقع پر سکھرزون کے زونل کمیٹی کے اراکین بھی موجود تھے۔ انہوں نے کہا کہ نظام کی تبدیلی کوئی آسان کام نہیں ہے متحدہ قومی موومنٹ نے ملک کے 98 فیصد غریب اور متوسط کہ پڑھے لکھے باشعور افراد کو ملک کے ایوانوں میں بھیج کر پاکستان سے موروثی سیاست کے خاتمے کا آغاز کر دیا ہے۔ انہوں نے کہا کہ ملک میں غریب و متوسط طبقے کی حکمرانی کے لئے کشمیری عمائدین سے اپیل کی کہ 26 جون کو آزاد جموں و کشمیر کی قانون سازی اسمبلی کے انتخابات میں حق پرست امیدواروں کے انتخابی نشان پتنگ پر مہر لگا کر حق پرست امیدواروں کو بھاری اکثریت سے ووٹ دے کر کامیاب بنائیں۔

کشمیری عوام قائد تحریک الطاف حسین کی قیادت میں متحد و منظم ہو چکے ہیں

متحدہ قومی موومنٹ واحد جماعت ہے جو 2005ء کے زلزلے میں مشکل ترین حالات میں کشمیری عوام کے ساتھ رہی

حق پرست عوامی نمائندوں کا راولپنڈی زون کے تحت منعقدہ کارنر میٹنگ سے خطاب

راولپنڈی:۔۔۔۔۔ 18 جون 2011ء۔۔۔۔۔ آزاد کشمیر کی قانون سازی اسمبلی کے انتخابات 2011ء کی انتخابی مہم کے سلسلے میں متحدہ قومی موومنٹ راولپنڈی زون کی جانب سے حق پرست امیدواروں کی کارنر میٹنگ کا سلسلہ جاری ہے، اس سلسلے میں ہفتے کے روز راولپنڈی اور اسلام آباد میں کارنر میٹنگ کی گئی، اس موقع پر متحدہ قومی موومنٹ کی گلگت بلستان کمیٹی کے انچارج ذیشان خان، راولپنڈی زون کے جوائنٹ انچارج کیپٹن (ر) رحیم شاہ، زونل کمیٹی کے رکن رضوان خانزادہ، ضلع راولپنڈی کے انچارج ڈولفار راجپوت، ضلع اسلام آباد کے انچارج یاسر علی، بھی موجود تھے، حلقہ LA-39 اولیٰ-4 سے حق پرست امیدوار بلال مشکور بٹ نے ایم کیو ایم کے کارکن اکرم لون کی رہائشگاہ پر اور حلقہ LA-40 اولیٰ-5 سے حق پرست امیدوار محمد قیوم گجر نے اسلام آباد کے علاقے کھنڈاک میں منعقدہ کارنر میٹنگ سے خطاب کرتے کہا کہ کشمیری عوام قائد تحریک الطاف حسین کی قیادت میں متحد و منظم ہو چکے ہیں کشمیریوں کو اب ان کے جائز حقوق سے کوئی محروم نہیں کر سکتا، کشمیر کشمیریوں کا ہے اور کشمیری عوام کی مرضی و منشاء کے مطابق ہی کشمیر کا حل قابل قبول ہوگا۔ انہوں نے کہا کہ آج تک جتنے بھی حکمران آئے انہوں نے مسئلہ کشمیر پر مجرمانہ خاموشی اختیار کی اور کشمیری عوام کو دھوکے میں رکھا، متحدہ قومی موومنٹ واحد جماعت ہے جو 2005ء کے زلزلے میں مشکل ترین حالات میں کشمیری عوام کے ساتھ رہی اور ان کی بے لوث خدمت کی۔ اس موقع پر راولپنڈی زون کے جوائنٹ انچارج کیپٹن (ر) رحیم شاہ نے خطاب کرتے ہوئے کہا کہ کشمیری عوام کے مسائل خود کشمیری حل کر سکتے ہیں اور یہی وجہ ہے کہ قائد تحریک الطاف حسین نے کشمیری عوام کے درمیان سے پڑھے لکھے اور باصلاحیت کشمیری نوجوانوں اور عوام کو نہ صرف کشمیر کی قانون سازی اسمبلی میں بھیجا بلکہ 2011ء کے عام انتخابات میں امیدوار بنایا ہے، اب کشمیری عوام کی ذمہ داری ہے کہ وہ ان حق پرست امیدواروں کو منتخب کروا کر اپنے مستقبل کا فیصلہ خود کریں۔ انہوں نے کشمیری عوام سے اپیل کی کہ وہ 26 جون کو انتخابی نشان پتنگ پر مہر لگائیں اور حق پرست امیدواران کو بھاری اکثریت سے ووٹ دیکر کامیاب بنائیں۔

کشمیری عوام ملک میں غریب و مظلوم طبقے کی حکمرانی قائم کرنے کیلئے ایم کیو ایم اور قائد تحریک جناب الطاف حسین کی جدوجہد میں اپنا کردار ادا کریں، عظیم دانش

میر پور خاص میں مقیم کشمیری عمائدین سے بات چیت

میر پور خاص:۔۔۔۔۔ 18 جون، 2011ء

متحدہ قومی موومنٹ میر پور خاص زون کے انچارج عظیم دانش نے کہا ہے کہ کشمیری عوام ملک میں غریب و مظلوم طبقے کی حکمرانی قائم کرنے کیلئے ایم کیو ایم اور قائد تحریک جناب الطاف حسین کی جدوجہد میں اپنا کردار ادا کریں۔ ان خیالات کا اظہار انہوں نے میر پور خاص میں مقیم کشمیری عمائدین سے ملاقات کے دوران کیا۔ اس موقع پر میر پور خاص زونل کمیٹی کے اراکین بھی موجود تھے۔ انہوں نے کہا کہ قائد تحریک جناب الطاف حسین کی جدوجہد کا مقصد اس ملک کے غریب اور مظلوم عوام کے حقوق کا تحفظ فراہم کرنا اور انہیں معاشرے باعزت مقام دلانا ہے۔ انہوں نے کہا کہ ایم کیو ایم کا نظریہ اور فکر و فلسفہ ملک کے کونے کونے میں پھیل رہا ہے اور کشمیر سمیت ملک کے باشعور عوام ایم کیو ایم کے پرچم تلے جمع ہو رہے ہیں اور وہ دن دور نہیں جب ملک میں غریب و متوسط طبقے کا انقلاب ملک کی تقدیر بدلے گا۔ انہوں نے کشمیری عمائدین سے اپیل کی کہ 26 جون 2011ء کو ہونیوالے آزاد جموں و کشمیر کی قانون ساز اسمبلی کے انتخابات میں حق پرست امیدواروں کو بھاری اکثریت سے کامیاب بنا کر کشمیریوں کے حقوق کا تحفظ کو یقینی بنائیں۔

اقتدار ملا تو ریاستی اداروں میں اصلاحات کے ذریعہ میرٹ کا قیام عمل میں لائیں گے، سید عباس جعفری
ایم کیو ایم غریبوں کی زبانی حمایت نہیں کرتی بلکہ عملی طور پر متوسط طبقے سے قیادت کو سامنے لایا ہے، موقع ملا تو آزاد کشمیر کے سروں سٹر کچر میں
بہتری لاکر غریب نوجوانوں کو ان کا حق فراہم کریں گے، نوجوان ایم کیو ایم کا ساتھ دیکر باصلاحیت قیادت کو منتخب کریں

ننکانہ:۔۔۔۔۔ 18 جون، 2011ء

ایم کیو ایم صوبائی تنظیمی کمیٹی کے رکن سید عباس جعفری نے کہا ہے کہ ایم کیو ایم غریب اور متوسط طبقے کی جماعت ہے جس نے غریبوں کی حمایت کے لیے صرف زبانی دعوے نہیں کیے بلکہ غریب اور متوسط طبقے سے قیادت کو سامنے لاکر اسمبلیوں تک پہنچایا ہے۔ آزاد کشمیر کے سیاسی میدان میں بھی غریب اور متوسط طبقے سے ایماندار اور مخلص قیادت سامنے لانے کے لیے کوشاں ہیں۔ انہوں نے کہا کہ ایم کیو ایم ایک سیاسی تربیت گاہ ہے جہاں غریب اور متوسط طبقے کی نوجوان قیادت کو سیاسی تربیت فراہم کر کے قیادت کو مواقع مہیا کیے جاتے ہیں۔ بہتر جمہوری نظام کے قیام کے لیے آزاد کشمیر کے عوام انتخابات میں ایم کیو ایم کا ساتھ دیں۔ انہوں نے مزید کہا کہ کرپشن ہمارے معاشرے کا ناسور بنتی جا رہی ہے اور اگر اس کو روکنے کے لیے بروقت اقدامات نہ کیے گئے تو معاشرے سے عدل و انصاف مٹ جائے گا۔ ایم کیو ایم آزاد کشمیر میں صاف ستھری انتظامیہ کے ذریعے کرپشن سے پاک معاشرہ تشکیل دینا چاہتی ہے جو صرف اور صرف اسی صورت میں ممکن ہے کہ عوام اپنے ووٹ کے ذریعے مخلص، باصلاحیت اور ایماندار قیادت کو منتخب کر کے سامنے لائیں۔ انہوں نے عوام اپیل کی کہ وہ کشمیر میں 26 جون کو پٹنگ پر مہر لگا کر حق اور سچ کا ساتھ دیں۔ ان خیالات کا اظہار انہوں نے ننکانہ میں کشمیری عمائدین کی کارنر مینٹنگ سے خطاب کرتے ہوئے کیا۔ اس موقع پر ایم کیو ایم لاہور زون کے جوائنٹ انچارج مجتبی گیلانی نے کہا کہ ایم کیو ایم نے حلقہ چار میں برادری ازم کا زور توڑ دیا ہے، اقلیتی برادریوں کے اکھٹا ہونے پر ساٹھ سالوں سے اقتدار پر قابض استحصالی ٹولے کی نیندیں حرام ہو گئی ہیں۔ انہوں نے کہا کہ ایم کیو ایم ایک عوامی قوت بن چکی ہے اب ایم کیو ایم کو ہر انکسی کے بس میں نہیں رہا۔ 26 جون کو حلقہ چار کے عوام پٹنگ پر مہر لگا کر قائد تحریک کی قیادت پر اعتماد کا اظہار کریں گے۔ انہوں نے کہا کہ متحدہ قومی موومنٹ 98 فیصد غریب اور متوسط طبقے کے حقوق کی بحالی کے نظریہ پر یقین رکھتی ہے، اور اسی بنیاد پر آزاد کشمیر میں ایسے منصفانہ نظام کے قیام کیلئے جدوجہد کر رہی ہے جہاں غریب اور متوسط طبقے کے افراد کو مراعات یافتہ طبقے کے برابر حقوق حاصل ہوں۔ انہوں نے کہا کہ فرسودہ جاگیر دارانہ نظام، روایتی، موروثی سیاست اور کرپٹ کلچر کا خاتمہ ایم کیو ایم کا منشور ہے اس مقصد کے لیے عوام ایم کیو ایم کا ساتھ دیں اور باصلاحیت، ایماندار اور مخلص لوگوں کو منتخب کر کے ایوانوں میں بھیجیں جو غریبوں کے حقوق کا تحفظ کر سکیں، ایم کیو ایم نے خلق خدا کی خدمت کے جذبہ کے تحت سیاست میں حصہ لیا ہے۔ انہوں نے کہا کہ آزاد کشمیر میں اس وقت چند خاندانوں کی اجارہ داری ہے غریب، غریب تر اور امیر، امیر تر ہوتا جا رہا ہے آزاد کشمیر میں دوہرا نظام تعلیم رائج ہے تعمیر و ترقی کے نام پر بڑے پیمانے پر کرپشن کی جا رہی ہے۔ اس موقع پر زونل ممبر لاہور ملک ہمایوں بیسین، خرم شہزاد رانا، ڈاکٹر عبدالغفار، عرفان احمد منیو اور ڈاکٹر سٹریٹ انچارج ننکانہ مرزا جاوید بھی موجود تھے۔

